

Aýdylmadyk sözler

Category: Goşgular, Kitapcy, Sözler

написано kitapcy | 21 января, 2025

Aýdylmadyk sözler AÝDYLMADYK SÖZLER



Seniň ýok wagtyňda seni taryplap,
Gijeler ýatmadym, goşgular goşdum.
Sen maňa mydama bolsaňam ýakyn,
Seniň ýanyňdakam sen maňa daşdyň.

Zöhre ýyldyzy dek alysydyň menden,
Mawy göz ýetimden salardyň ýalkym.
Yzarlap, yzarlap, barsamam, ýene
Güýçlenerdi derdim,
Gowşardy erkim.
Ýygralyk boldumy, ýaşlyk boldumy,
Sadalyk boldumy... bir zad-a boldy.
Ýyllar boýy ýüregime ýer eden,
Aýdylmaly sözler aýdylman galdy.
Aýdylmaly sözler bilen ulalyp,
Aýdylmadyk sözler bilen söýdüm men.
Ahyr olar böwsüp çykdy ýüregmi,
Ýasadym olardan ajap aýdym men.
Ol aýdymy diňläp görseň her haçan,
Bagt dumany gaplap alar seriňi.
Aýdylmadyk sözler aýdarlar saňa
Bir ýürek däl, yüz ýüregiň syryny.
Söýmeseň-de, alabahar gary dek,
Pagyş-para eräp, dişlärsiň barmak.
Meniň üçin ajaýyp bir ýeňişdir
Daş dek bir ýüregiň ereýşin görmek.
* * *

Şol gözele duşanymda şu gezek:

– Sözüm diňle – diýdim.

– Sözlegin – diýdi.

Diýdim: – Gülüm, beýle örteme uzak.

– Gülüňi daşrakdan gözlegin – diýdi.

Diýdim: – Sen görküsiň ähli gülleriň.

– Sen nämeler diýýäň, goý, oğlan – diýdi.

Diýdim: – Sagym sagýan akja gollaryň...

– Diýjegňi açygrak diý, oğlan – diýdi.

– Sen meni söýermiň, perizat – diýdim.

Gyz ýaýkap başyny: – Söýmerin – diýdi.

– Bu ýöne söýgi däl, bu bir ot – diýdim,

Gyz çytyp gaşyny – Kömerin – diýdi.

Diýdim: – Ýürek joşýar misli bir derýa,

Gyz oýnap saçyny: – Ýüzmerin – diýdi.

Diýdim: – Bar umydym inçelip barýa,

Gyz dişläp dilini: – ÜZMERIN – diýdi.

Halyl KULYÝEW Goşgular